



## ஔறுதி வேதம் அல் குர்ஆனின் சீறப்புகள்

மனிதன் உலகில் அல்லாஹ்வின் பிரதிநிதி (கலீபா) ஆவான். அல்லாஹ் மனிதனுக்கான வழிகாட்டல்களை வேதங்கள், ஸூஹூபுகள் என்ற வடிவங்களில் காலத்துக்குக் காலம் வழங்கி வந்துள்ளான். இவ்வழி காட்டல்கள் அல்லாஹ்வால் தேர்ந்தெடுக்கப்பட்ட நபிமார்கள், ரஸூல் மார்கள் மூலமாக ஏனைய மனிதர்களுக்கு எத்திவைக்கப்பட்டுள்ளன. இவ்வாறு அல்லாஹ்வால் அருளப்பட்ட வழிகாட்டல்களில் இறுதியானதே அல் குர்ஆனாகும்.

அல் குர்ஆன் என்பது அல்லாஹ்வின் இறுதித் தூதர் முஹம்மத் ஸல்லல்லாஹு அலைஹி வஸல்லம் அவர்களுக்கு அல்லாஹ்விடமிருந்து ஜிப்ரீல் அலைஹிஸ்ஸலாம் மூலம் வஹியாக ஓதிக் காண்பிக்கப்பட்ட வசனங்களாகும். அல் குர்ஆனை இறுதி வேதம் என்று விசுவாசிப்பதும் அதன் போதனைகளை வாழ்வில் கடைப்பிடித்து நடப்பதும் பிறருக்கு எத்தி வைப்பதும் முஸ்லிம்கள் அனைவர் மீதும் கடமையாகும்.

### அல் குர்ஆன் இறுதி வேதம் என்பதற்கான நியாயங்கள்:

1. அல்லாஹ்வின் அருள் பூர்த்தியாக்கப்பட்டு விட்டது என்ற இறை செய்தி

“இன்று உங்கள் மார்க்கத்தை உங்களுக்காக நான் பூர்த்தியாக்கி விட்டேன். எனது அருள்களையும் பூர்த்தியாக்கி விட்டேன். இஸ்லாத்தை உங்கள் மார்க்கமாக ஏற்றுக் கொண்டேன்.” (5:3)

இவ்வசனம் அல்லாஹ்வின் நேரடி வழிகாட்டல் பரிபூரணமாகி விட்டது என்பதையும் இதன் பிறகு நேரடி வழிகாட்டல் வர மாட்டாது என்பதையும் உறுதிப்படுத்துகிறது.

## 2. அல் குர்ஆன் இறுதி நபிக்கு அருளப்பட்டுள்ளமை

முஹம்மத் ஸல்லல்லாஹு அலைஹி வஸல்லம் அவர்களே அல்லாஹ்வின் இறுதி நபி என்பது அல் குர்ஆன், ஸுன்னா மூலம் உறுதிப் படுத்தப்பட்ட உண்மையாகும். முஹம்மத் ஸல்லல்லாஹு அலைஹி வஸல்லம் அவர்களே இறுதி நபி என்பதால் அவர்களுக்குப் பின் இன்னொரு வேதம் வருவதற்கு எந்த நியாயமும் இல்லை.

## 3. அல் குர்ஆனுக்குப் பின் இன்னொரு வேதம் வந்ததற்கான சான்றுகள் எதுவும் இல்லாமை

நபிமார்கள் வருவதும் வேதங்கள் வழங்கப்படுவதும் வரலாற்றில் அதிசயமாகவே பார்க்கப்பட்டுள்ளன. இது எழுத்து வடிவிலோ, வாய்வழிச் செய்தியாகவோ பாதுகாக்கப்படும் வந்துள்ளன. அல் குர்ஆனுக்குப் பின்னர் இன்னொரு வேதம் அருளப்பட்டமைக்கான எந்த ஒரு தகவலும் அறியக் கிடைக்காமை அல் குர்ஆன் இறுதி வேதம் என்பதை உறுதிப்படுத்துகிறது.

## 4. அல் குர்ஆனின் தனித்துவமான சிறப்புக்கள்

முன்னைய வேதங்களில் எந்த ஒன்றும் பெற்றிராத பல தனித்துவமான சிறப்புக்களை அல் குர்ஆன் பெற்றுள்ளது. அச்சிறப்புக்கள் அனைத்தும் அல் குர்ஆன் இறுதி வேதம் என்பதற்கான ஆதாரமாக அமைகின்றன.

### • முழுமையாகப் பாதுகாக்கப்பட்ட வேதம்

முன்னைய வேதங்கள் காலவோட்டத்தில் அவை முழுமையாகவோ அவற்றின் சில பகுதிகளோ அழிந்துள்ளன அல்லது மாற்றப்பட்டுள்ளன. அவற்றைப் பாதுகாப்பதாக அல்லாஹ் வாக்களிக்கவுமில்லை. ஆனால், இறுதி வேதமான அல் குர்ஆனை அல்லாஹ் பாதுகாப்பதாகப் பின்வருமாறு வாக்களித்துள்ளான்.

“நிச்சயமாக நாம் தான் (நினைவூட்டும்) இவ்வேதத்தை (உம்மீது) இறக்கி வைத்தோம்; நிச்சயமாக நாமே அதன் பாதுகாவலனாகவும் இருக்கிறோம்” (15 : 9)



إِنَّا كُنَّا لِلدِّينِ وَإِنَّا لَهُ الْخٰطِرُونَ

நிச்சயமாக நாம் தான் (நினைவூட்டும்) இவ்வேதத்தை  
(உம்மீது) இறக்கி வைத்தோம்; நிச்சயமாக நாமே அதன்  
பாதுகாவலனாகவும் இருக்கின்றோம்.



- அனைவருக்கும் பொதுவான வேதம்

முன்னைய வேதங்கள் குறிப்பிட்ட பிரதேசத்துக்கு அல்லது குறிப்பிட்ட இனத்துக்கு என வரையறுக்கப்பட்டிருந்தன. அல் குர்ஆனோ எல்லா இனத்தவர்களுக்கும் எல்லாப் பிரதேசத்த வர்களுக்கும் பொதுவானதாக அருளப் பட்டுள்ளது.

“இது உலகத்தார் அனைவருக்கும் ஒரு நல்லுபதேசமே அன்றி வேறில்லை” (81:27)

- முழுமையான வழிகாட்டல்

மனித வாழ்வின் அனைத்துத் துறைகளுக்கு மாண முழுமையான வழிகாட்டல்களை அல் குர்ஆன் உள்ளடக்கியுள்ளது.

“இந்த வேதத்தில் நாம் எதனையும் குறிப்பிடாது விட்டுவிடவில்லை” (6: 38)

- அல் குர்ஆன் ஒரு முஃஜிஸாத் (அற்புதம்)

நபிமாருக்கும் ரஸூல்மாருக்கும் அல்லாஹ் பல்வேறு விதமான முஃஜிஸாத்களை வழங்கினான். அவர்கள் தஃவாவை முன்வைப்பதற்கு இம் முஃஜிஸாத்துக்களையும் பயன்படுத்தினர். முஹம்மத் ஸல்லல்லாஹு அலைஹி வஸல்லம் அவர்களுக்கு அல்லாஹ் அல் குர்ஆனையே முஃஜிஸாத் ஆக வழங்கினான். அல் குர்ஆனைப் போன்ற ஒன்றைக் கொண்டு வருமாறு அம்மக்களிடம் நபி ஸல்லல்லாஹு அலைஹி வஸல்லம் அவர்கள் சவால் விட்டார்கள்.

“இன்னும் முஹம்மத் ஸல்லல்லாஹு அலைஹி வஸல்லம் ஆகிய நம் அடியாருக்கு நாம் அருளியுள்ள (வேதத்)தில் நீங்கள் சந்தேகம் உடையோராக இருப்பீர்களானால், (அந்த சந்தேகத்தில்) உண்மை உடையோராகவும் இருப்பீர்களால் அல்லாஹ்வைத் தவிர உங்கள் உதவியாளர்களை (எல்லாம் ஒன்றாக) அழைத்து (வைத்து)க் கொண்டு இது போன்ற ஓர் அத்தியாயமேனும் கொண்டு வாருங்கள்” (2: 23)

- உயிர் வாழும் மொழியில் உள்ளமை

முன்னய வேதங்கள் அருளப்பட்ட மொழிகள் இன்று வழக்கொழிந்து விட்டன. அல் குர்ஆன் அருளப்பட்ட அரபு மொழி அதன் தூய வடிவில் அதிகமான மக்களால் இன்றும் பேசப்படும் எழுதப்படும் வருகின்றது.

- அல் குர்ஆனின் கருத்துக்கள் அறிவுபூர்வமானவை

அல் குர்ஆன் குறிப்பிடும் பல கருத்துக்கள் இன்றைய நவீன யுகத்தில் விஞ்ஞானபூர்வமாக நிரூபிக்கப்பட்டு வருகின்றன.

### அல் குர்ஆனின் உள்ளடக்கம்

அல் குர்ஆன் மனிதனுக்கு நேர்வழி காட்டும் அருள்மறை என்ற வகையில் சகல வழிகாட்டல்களையும் அது உள்ளடக்கியுள்ளது.

அல் குர்ஆனின் உள்ளடக்கத்தை அடிப்படையான ஐந்து தலைப்புக்களாக வகைப்படுத்தி நோக்க முடியும். அவை:

1. மறைவான விடயங்கள் (ஈமான் கொள்ள வேண்டியவை)
2. வணக்க வழிபாடுகள்
3. வாழ்க்கைச் சட்டங்கள்
4. ஒழுக்க விழுமியங்கள்
5. படிப்பினை தரும் வரலாறுகள்

### அல் குர்ஆனின் அமைப்பு

அல் குர்ஆன் 114 அத்தியாயங்களைக் கொண்டுள்ளது. அவை ஸூராக்கள் எனப்படுகின்றன. அவ்வாறே அது அண்ணளவாக 666 வசனங்களைக் கொண்டுள்ளது. அவை ஆயத்துக்கள் எனப்படுகின்றன. மேலும் அது முப்பது ஜூஸ்உகளாகவும் ஏழு மன்ஸில்களாகவும் பிரிக்கப்பட்டுள்ளது.

இறுதி வேதமாகிய அல் குர்ஆனை நாம் பெற்றிருப்பது அல்லாஹ் எம்மீது புரிந்த பேரருளாகும்.

எனவே, அதனை உணர்ந்து அல் குர்ஆனின்பால் எமக்குள்ள கடமைகளை அல்லாஹ் எதிர்பார்க்கும் விதத்தில் நிறைவேற்றுவோம்.

### பாடத்தில் இடம்பெற்றுள்ள அரபுச் சொற்கள்

خَلِيفَةٌ صُفِّ مَعْجَرَةٌ دَعْوَةٌ جُزْءٌ مَنْزِلٌ آيَةٌ سُورَةٌ

### பயிற்சி

1. அல் குர்ஆன் இறுதி வேதம் என்பதற்கு மூன்று நியாயங்களைக் கூறுக.
2. அல் குர்ஆனின் விஷேட சிறப்புக்கள் நான்கு தருக.
3. அல் குர்ஆனின் உள்ளடக்கத்தை எத்தனை தலைப்புக்களாக வகுக்கலாம்? அவை எவை?